

प्रेस-विज्ञप्ति

माननीय प्रशासक श्री प्रफुल पटेल जी के कुशल मार्गदर्शन में दीव में गुणोत्सव-2 कार्यक्रम का हुआ भव्य आयोजन

दीव 03 मार्च, 2020: आज दीव जिलांतर्गत सभी सरकारी विद्यालयों में गुणोत्सव-2 कार्यक्रम का आयोजन किया गया। संघ प्रदेश में शिक्षा की स्थिति पर गौर करते हुए संघ प्रदेश दादरा एवं नगर हवेली और दमण एवं दीव के माननीय प्रशासक श्री प्रफुल पटेल जी ने बच्चों में शिक्षा के प्रति विशेष लगाव पैदा करने और शिक्षा की गुणवत्ता को उन्नत बनाने की दिशा में सभी स्कूलों में गत वर्ष गुणोत्सव कार्यक्रम को आयोजित करने का निदेश दिया था। इस कार्यक्रम की सफलता को ध्यान में रखते हुए इस वर्ष भी गुणोत्सव-2 का आयोजन संघ प्रदेश के सभी विद्यालयों में किया गया। इस अवसर पर आज दीव के सभी 23 विद्यालयों में गुणोत्सव-2 का भव्य और सफल कार्यक्रम का आयोजन किया गया।

गुणोत्सव-2 कार्यक्रम का श्रीगणेश दीव की समाहर्ता श्रीमती सलोनी राय की उपस्थिति में सरकारी प्राथमिक विद्यालय, बणाकवारा में हुआ। साथ ही सभी प्राथमिक विद्यालयों में अति-उत्साह के साथ यह कार्यक्रम आयोजित किया गया। इस कार्यक्रम के तहत स्कूली बच्चों की बुनियादी शिक्षा के स्तर को उन्नत बनाने के लिए बच्चों के वाचन, लेखन और गणित विषय पर प्रश्न-पत्र देकर उसका मूल्यांकन किया गया और मूल्यांकन के आधार पर उनके शिक्षा के स्तर को और अधिक उन्नत बनाने की दिशा में प्रयास किये जाएंगे, यही इस कार्यक्रम का मूल लक्ष्य है।

इस कार्यक्रम में दीव स्थित सभी अधिकारियों को अलग-अलग विद्यालय की जिम्मेदारी सौंपी गई थी, जिनमें उप-समाहर्ता श्री हरमिंदर सिंह, मुख्य कार्यकारी अधिकारी श्री वैभव रिखारी और अन्य अधिकारीगण शामिल हुए।

